

மக்கள் தோட்ட அபிவிருத்திச் சபை – 2015

மக்கள் தோட்ட அபிவிருத்திச் சபையின் 2015 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான வருமானக் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2015 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1972 இன் 11 ஆம் இலக்க அரசு கமத்தொழில் கூட்டுத்தாபன அதிகாரச்சட்டத்தின் 23 ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. 2015 திசெம்பர் 31 இல் முடிவடைந்த ஆண்டிற்கான நிதிக்கூற்றுக்களை சமர்ப்பிப்பதில் தாமதத்தின் பேரில் கூட்டுத்தாபனத்தின் கொடுக்கல் வாங்கல்கள் மீதான கணக்காய்வாளர் தலைமை அதிபதி அறிக்கை 2017 பெப்ரவரி 15 ஆந் திகதி கூட்டுத்தாபனத்தின் தலைவருக்கு வழங்கப்பட்டது.

1.2 நிதிக்கூற்றுக்களிற்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை கணக்கீட்டு நியமங்களுக்கு இணங்கத் தயாரித்து நியாயமாகச் சமர்ப்பித்தல் மற்றும் மோசாடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளக்க கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அறியுயர் கணக்காய்வு நிறுவனங்களின் சர்வதேச நியமங்களுக்கு ஒத்தாக (ஜெஸ்ஸல்ரஜ 1000 – 1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன்.

1.4 மறுப்பு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் விளைவாக விரிவான வருமானக்கூற்று, நிதிச்செயலாற்றல் கூற்று, உரிமை மூலதனத்தில் மாற்றங்கள் கூற்று மற்றும் காசுப்பாய்ச்சல் கூற்று என்பவற்றில் அறிக்கையிடப்பட்ட அல்லது அறிக்கையிடப்படாத அல்லது விடயங்கள் மற்றும் மூலாதாரங்கள் தொடர்பாகவும் ஏதும் செம்மையாக்கல்கள் அவசியமானவையாக காணப்படுமா என்பதனை நான் நிச்சயிக்க முடியாதுள்ளேன்.

2 நிதிக்கூற்றுக்கள்

2.1 மறுப்பு அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்கள் காரணமாக கணக்காய்வு அபிப்பிராயத்திற்கான அடிப்படையினை வழங்குவதற்கு போதுமான மற்றும் பொருத்தமான கணக்காய்வுச் சான்றுகளை நான் பெற்றுக்கொள்ள முடியாதுள்ளேன். அதற்கிணங்க இந்நிதிக்கூற்றுக்கள் மீது நான் அபிப்பிராயம் ஒன்றினைத் தெரிவிக்கவில்லை.

2.2 நிதிக்கூற்றுக்கள் மீதான கருத்துரைகள்

2.2.1 நிறுவகத்தின் தொடர்ந்தியங்கும் நிலைமை

சபைக்குச் சொந்தமான 23 தோட்டங்கள் தொடர்ச்சியான நட்பத்தை அடைந்திருந்திருந்ததன் பேரிலும் செலுத்த வேண்டிய நியதிச்சட்ட பொறுப்பின் அளவு கூடுதலாக இருந்த காரணத்தினாலும் 2015 திசெம்பர் 31 இல் சபையின் தேறிய சொத்துக்கள் ரூபா 247,533,243 மறைப்பெறுமதியை எடுத்திருந்தது. இத்தேறிய சொத்துக்கள் முன்னைய ஆண்டிற்கு ஒப்பாக 45 சதவீதத்தினால் அதிகரித்திருந்த போதிலும் தொடர்ந்தும் திறைசேரியின் அல்லது அரசின் அல்லது ஏனைய நிதி உதவி இல்லாமல் சபையை தொடர்ச்சியாக நடாத்திச்செல்வது நிச்சயமற்ற நிலைமையில் இருப்பது அவதானிக்கப்பட்டது.

2.2.2 இலங்கை கணக்கீட்டு நியமங்கள்

பின்வரும் அவதானிப்புக்கள் மேற்கொள்ளப்படுகின்றன.

(அ) இலங்கை கணக்கீட்டு நியமம் 01

நியமத்தின் 27 ஆம் பிரிவின் பிரகாரம் சபையினால் குத்தகை வருமானம், அட்டுறு அடிப்படையில் கணக்கு வைக்கப்படாததன் காரணமாக 2014 மற்றும் அதற்கு முன்னைய ஆண்டுகளுக்குரிய குத்தகை வருமானம் ரூபா 57,562,636 தொகை மற்றும் 2016 ஆம் ஆண்டிற்குரிய குத்தகை வருமானம் ரூபா 10,791,154 மீளாய்வாண்டின் குத்தகை வருமானமாக கணக்கீடு செய்யப்பட்டிருந்தது. மேலும் 2013 ஆம் ஆண்டிற்குரிய ரூபா 3,082,582 ஆன தேயிலை வருமானம் மீளாய்வாண்டின் தேயிலை வருமானத்திற்கு உள்ளடக்கப்பட்ட காரணத்தினால் மீளாய்வாண்டின் வருமானம் கூடுதலாக காண்பிக்கப்பட்டிருந்தது.

(ஆ) இலங்கை பொதுத்துறை கணக்கீட்டு நியமம் 07

- (i) நியமத்தின் 20(ஆ) பிரிவின் பிரகாரம் மீளாய்வாண்டில் தலைமை அலுவலகத்திற்குரிய எனினும் பணமாக செலுத்தப்படாத ரூபா 436,819 தொகையான பணிக்கொடை மிகைக் கட்டண செலவினம் நிதியல்லாத உருப்படியொன்றாக காசுபாய்ச்சல் கூற்றில் வரிக்கு முன்னரான நட்டத்திற்கு சீராக்கப்பட்டிருக்கவில்லை.
- (ii) மீளாய்வாண்டில் நிதிச் செலவினத்தில் உள்ளடக்கப்பட்ட ரூபா 10,342,876 தொகையான வங்கிக் கடன் வட்டி செயற்பாட்டு இலாபத்திற்கு சீராக்கப்பட்டு பணமாக செலுத்திய ரூபா 4,016,637 ஆன கடன் வட்டி செயற்பாட்டு நடவடிக்கைகளில் காசு வெளிப்பாய்ச்சலாக பதிவுசெய்யப்பட வேண்டிய போதிலும் அவ்வாறு சீராக்கம் செய்யப்பட்டிருக்கவில்லை.
- (iii) மீளாய்வாண்டின் போது பணமாக செலுத்தப்பட்ட நீண்டகால கடன் ரூபா 31,547,120 தொகை காசுப் பாய்ச்சல் கூற்றில் நிதிச் செயற்பாடுகளின் கீழ் காசு வெளிப்பாய்ச்சலாகவும் வங்கியால் பதிவழிக்கப்பட்ட வட்டிச் செலவினம் ரூபா 41,367,908 தொகை காசுப் பாய்ச்சல் கூற்றில் இலாபத்திற்கு சீராக்குவதற்கு நடவடிக்கை எடுக்கப்படாதிருந்ததுடன் ரூபா 70,218,840 தொகை தொழிற்படு மூலதன மாற்றங்களின் கீழ் காண்பிக்கப்பட்டிருந்தது.

(ஆ) இலங்கை கணக்கீட்டு நியமம் 08

ஹந்தான் மற்றும் கலஹா தோட்டங்களில் நிலையான சொத்துக்கள் மற்றும் முதிர்ச்சியடைந்த தேயிலைச் செய்கைக்காக 2014 ஆம் ஆண்டிற்குரிய காலக்கழிவு மற்றும் பெறுமானத்தேய்வு ரூபா 1,609,658 தொகையும் ரூபா 2014 ஆம் ஆண்டிற்குரிய ரூபா 3,338,556 ஆன இறப்பர் பால் வருமானம் நியமத்தின் 42 மற்றும் 49 ஆம் பிரிவுகளுக்கு முரணாக மீளாய்வாண்டின் நட்டத்திற்குச் சீராக்கப்பட்டிருந்தது.

(இ) இலங்கை கணக்கீட்டு நியமம் 16

2009 ஆம் ஆண்டு முதல் 2014 ஆம் ஆண்டு வரை கொள்வனவு செய்யப்பட்ட ரூபா 21,453,236 பெறுமதியான நிலையான சொத்துக்களுக்காக பெறுமானத்தேய்வு சீராக்கம் செய்யப்படாததன் காரணமாக மீளாய்வாண்டிற்குரிய பெறுமானத்தேய்வுச் செலவினம் ரூபா 2,421,468 ஆல் குறைவடைந்திருந்தது.

2.2.3 கணக்கீட்டுக் கொள்கைகள்

பின்வரும் அவதானிப்புகள் மேற்கொள்ளப்படுகின்றன.

- (அ) சபையின் கணக்கீட்டு கொள்கையின் பிரகாரம் தேயிலை செய்கையொன்று ஆரம்பிக்கப்பட்டு நான்கு ஆண்டுகள் இறுதியின் போது குறித்த பயிர் செய்கைக்காக செலவிடப்பட்டு கிரயம் முதிர்ச்சியடையாத பயிர்ச்செய்கையில் இருந்து முதல் முதிர்ச்சியடைந்த பயிர்ச்செய்கைக்கு மாற்றப்பட வேண்டிய போதிலும், ஹோப் தோட்டத்தின் 2009 மற்றும் 2010 ஆண்டுகளில் ஆரம்பிக்கப்பட்ட தேயிலை பயிர்ச்செய்கைக்காக செலவிடப்பட்டுள்ள ரூபா 14,906,126 கிரயம் மீளாய்வாண்டின் திசெம்பர் 31 ஆங் திகதி வரையிலும் முதிர்ச்சியடைந்த பயிர்ச்செய்கைக்கு மாற்றப்பட்டிருக்கவில்லை.
- (ஆ) சபையின் கணக்கீட்டுக் கொள்கையின் பிரகாரம் உபகரணங்கள், தளபாடங்கள் மற்றும் பொருத்திகள் 12.5 சதவீதப் படி வருடாந்தம் பெறுமானத் தேய்வு செய்யப்பட வேண்டிய போதிலும், சபையினால் நீண்டகாலமாக இருந்து இச்சொத்துக்கள் 5 சதவீதப்படி பெறுமானத்தேய்வு செய்யப்பட்ட காரணத்தினால் சபையின் கணக்கீட்டு கொள்கைகளுக்கு முரணாக நடவடிக்கை எடுக்கப்பட்டிருந்தது.

2.2.4 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

- (அ) 2014 ஆம் ஆண்டில் கூடுதலாக பதிவாகிய ரூபா 2,151,516 ஆன தேயிலை வருமானம் சரி செய்யும் போது முன்னைய ஆண்டின் இலாபத்திற்கு சீராக்கம் செய்வதற்கு பதிலாக மீளாய்வாண்டின் வருமானக் கணக்கிற்கு வரவு வைக்கப்பட்ட காரணத்தினால் மீளாய்வாண்டின் தேயிலை வருமானம் அப்பெறுமதியால் குறைத்து பதிவுசெய்யப்பட்டிருந்தது.
- (ஆ) தோட்டங்களுக்காக தலைமை அலுவலகத்தில் பேணிச் செல்லப்படும் கட்டுப்பாட்டுக் கணக்கில் பதிவு செய்யப்பட்டிருந்த ரூபா 2,057,585 ஆன நானாவித வருமானம் மீளாய்வாண்டின் வருமானமாக இனங்காணப்பட்டிருக்கவில்லை.
- (இ) மீளாய்வாண்டிற்காக நிதிக்கூற்றுக்களின் பிரகாரம் ஆண்டின் இறுதியின் போது காணப்பட்ட ரூபா 29,862,260 ஆன நடைமுறைவேலையின் பெறுமதி நடப்பாண்டில் அகற்றலாக பதிவுசெய்யப்பட்டு ஆண்டின் இறுதியின் போது காணப்பட்ட ரூபா

28,504,681 ஆன பெறுமதி சேர்த்தல்களாக பதிவு செய்யப்பட்டிருந்த போதிலும் தலைமையகத்தினதும் தோட்டக் கணக்குகளின் பிரகாரம் நடைமுறைப் பெறுமதிக்காக மீளாய்வாண்டின் போது அகற்றப்பட்ட மற்றும் சேர்க்கப்பட்ட பெறுமதிகள் முறையே ரூபா 8,996,734 மற்றும் ரூபா 7,740,582 ஆக இருந்தமையால் நிதிக்கூற்றுக்களின் மூலம் சமர்ப்பிக்கப்பட்ட தகவல்கள் சரியானதல்ல என்பது கணக்காய்வின் போது உறுதிப்படுத்தப்பட்டது. அவ்வாறே நடைமுறைவேலையாக கணக்கீடு செய்யப்பட்ட பெறுமதியினுள் 2009 மற்றும் அதன் பின்னர் செலவிடப்பட்ட செலவினங்கள் உள்ளடக்கப்பட்டுள்ளதுடன் 20009 ஆம் ஆண்டின் போது ஆரம்பிக்கப்பட்ட செயற்றிடங்களுக்கு இடையே அதிகளிலான எண்ணிக்கை இதுவரையில் வெற்றியளித்திருக்கவில்லை. அம்மீதிகளை கணக்குகளிலிருந்து பதிவழிப்பதற்கு நடவடிக்கை எடுக்கப்பட்டிருக்கவில்லை.

- (ஏ) 2014 மற்றும் 2015 ஆம் ஆண்டுகளின் போது மவுன்ஜீன் தோட்டத்தில் அமைந்துள்ள சபைத் தலைவரின் உத்தியோகபூர்வ இல்லத்திற்காக செலவிடப்பட்ட ரூபா 1,488,438 ஆன செலவினம் உரிய ஆண்டில் செலவினமாக இனங்காணாமல் நானவித கடன்பட்டோராக கணக்கு வைக்கப்பட்டிருந்தது.
- (இ) உபகரணங்கள், தளபாடங்கள் மற்றும் பொருத்திகளுக்குரிய மீளாய்வாண்டின் பெறுமானத்தேய்வுச் செலவினம் ரூபா 417,484 குறைத்துக் கணக்கீடு செய்யப்பட்டிருந்தது.
- (ஊ) காசுப் பாய்ச்சல் கூற்று தயாரிக்கும் போது பின்வரும் குறைபாடுகள் இடம்பெற்றிருந்ததன் காரணமாக காசுப்பாய்ச்சல் கூற்றில் சம்பபுத்தல் தொடர்பாக கணக்காய்வின் போது சர்ச்சைக்குரியதாக இருந்தது.
 - (i) பேரேட்டுக் கணக்கின் பிரகாரம் மீளாய்வாண்டில் ரூபா 39,149,946 தொகையான பணிக்கொடை ரூபா 38,901,897 என காசுப்பாய்ச்சல் கூற்றில் காண்பிக்கப்பட்டிருந்ததன் காரணமாக ரூபா 248,049 ஆன வேறுபாடோன்று அவதானிக்கப்பட்டது.
 - (ii) மீளாய்வாண்டின் போது பணிக்கொடை கொடுப்பனவு ரூபா 111,486,915 ஆக இருந்த போதிலும் அது காசுப்பாய்ச்சல் கூற்றில் ரூபா 104,254,000 என பதிவு செய்தமை காரணமாக செயற்பாட்டு நடவடிக்கைகளில் காசு வெளிப்பாய்ச்சலாக ரூபா 7,232,915 குறைத்துக் காண்பிக்கப்பட்டிருந்தது.
 - (iii) ரூபா 1,089,340 பெறுமதியான ஹொப் தோட்டத்திற்குரிய உபகரணக் கணக்கில் மேற்கொண்ட சீராக்கங்கள் மற்றும் ரூபா 779,485 ஆன கொள்கலன் உபகரணங்கள் தோட்டங்களுக்கு இடையே பரிமாற்றம் நிலையான சொத்துக்கள் கொள்வனவாக கருதி முதலீடு செயற்பாடுகளில் காசு வெளிப்பாய்ச்சலாக காண்பிக்கப்பட்டிருந்தது.
 - (iv) முதலீட்டு செயற்பாடுகளின் மூலம் உருவான காசுப்பாய்ச்சலாக காண்பிக்கப்பட்டுள்ள ரூபா 37,038,000 தொகையான வெளிக்கள் அபிவிருத்தி செலவினம், முதலீட்டு செயற்பாடுகளின் மூலம் உருவான காசுப்பாய்ச்சலாக தேறிய காசுப்பாய்ச்சல் ரூபா 2,618,226 ஆன பெறுமதியில் குறைவடைந்திருந்தது.
 - (v) காசுப்பாய்ச்சல் கூற்றில் ஆண்டின் இறுதியில் காசு மற்றும் அதற்குச் சமமானதாக ரூபா 82,220,000 தொகை காண்பிக்கப்பட்டிருந்த போதிலும் மீளாய்வாண்டின் வங்கிக் கணக்கினக்க கூற்று மற்றும் தோட்டக் கணக்கின் பிரகாரம் அது ரூபா 82,183,009 அக்காரணத்தினால் ஆண்டின் இறுதியில் காசு மற்றும் காசுக்கு சமமான மீதிகளில் ரூபா 36,991 ஆன வேறுபாடு அவதானிக்கப்பட்டது.

- (எ) பயிர்ச்செய்கை முதிர்வடையும் போது முதிர்ச்சியடையாத பயிர்ச்செய்கையின் கீழ் மூலதனமாக்கப்பட்ட பெறுமதி முதிர்வடைந்த பயிர்ச்செய்கையுடன் சேர்க்கப்பட வேண்டிய போதிலும் மீளாய்வாண்டின் நிதிக்கூற்றுக்களின் பிரகாரம் ரூபா 761,070 கிரயமான முதிர்வடையாத ஏனைய பயிர்ச்செய்கை அகற்றப்பட்டிருந்த போதிலும் அப்பெறுமதியில் ரூபா 5,146 மாத்திரம் முதிர்வடைந்த ஏனைய பயிர்ச்செய்கைக்கு சேர்க்கப்பட்டிருந்தது.
- (ஏ) தேசிய கடதாசி கூட்டுத்தாபனத்தின் அம்பிலிப்பிட்டி கடதாசித் தொழிற்சாலைக்கு பாதுகாப்பு சேவை வழங்குவதற்குரிய நடப்பாண்டின் 9 மாதங்களுக்காக கிடைக்க வேண்டிய ரூபா 910,188 தொகை கணக்கீடு செய்யப்பட்டிருக்கவில்லை.
- (ஐ) மீளாய்வாண்டின் போது 04 தோட்டங்களினால் கொள்வனவு செய்யப்பட்டிருந்த நிலையான சொத்துக்கள் மற்றும் முதிர்வடையாத பயிர்ச்செய்கையிலிருந்து முதிர்ச்சியடைந்ததாக இனங்காணப்பட்டிருந்த பயிர்ச்செய்கைக்குரிய பெறுமானத்தேய்வு சீராக்கம் செய்யப்படாததன் காரணமாக மீளாய்வாண்டின் பெறுமானத்தேய்வு ரூபா 665,959 ஆல் குறைத்துக் காண்பிக்கப்பட்டிருந்தது.
- (ஓ) தோட்டக் கணக்கின் பிரகாரம் மீளாய்வாண்டின் போது முதிர்வடையாத ஏனைய பயிர்ச்செய்கைக்காக செலவிடப்பட்டிருந்த கிரயம் ரூபா 114,708 ஆக இருந்த போதிலும், மீளாய்வாண்டின் திசெம்பர் 31 இ உள்ளவாறு ஐந்தொகையின் பிரகாரம் முதிர்வடையாத ஏனைய சொத்துக்களின் கீழ் ரூபா 1,502,872 பெறுமதியோன்று சேர்க்கப்பட்டமையால் ரூபா 1,388,164 ஆன பெறுமதியால் அச்சொத்துக்கள் மிகை கணிப்பீடு செய்யப்பட்டிருந்தது.

2.2.5 விளக்கமளிக்கப்படாத வேறுபாடுகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) தோட்டங்களுக்கு இடையே பொருட்கள் மற்றும் பணப் பரிமாற்றத்தின் பேணப்படும் நடைமுறைக் கணக்கின் மீதியில் (Inter Estate Transaction) ஒன்றுக்கொன்று ஸ்டாக்கப்பட வேண்டிய போதிலும், மீளாய்வாண்டின் இறுதியில் தோட்ட கணக்குகளுக்கு இடையே ஈடுசெய்யப்படாத ரூபா 8,421,948 வரவு மீதியோன்று காணப்பட்டது.
- (ஆ) மீளாய்வாண்டில் ஹால்கந்துர மற்றும் நாகல்தன் ஆகிய இரண்டு தொழிற்சாலைகளின் வருடாந்த நிதிக்கூற்றுக்களின் பிரகாரம் தேயிலை வருமானம் மற்றும் அத்தோட்டங்களின் அறுவடை பேரேட்டில் (crop ledger) குறிப்பிடப்பட்ட தேயிலை வருமானத்திற்கிடையே ரூபா 495,200 ஆன வேறுபாடு அவதானிக்கப்பட்டது.
- (இ) 06 தோட்டங்களுக்குரித்தாக ஐந்தொகையில் காண்பிக்கப்பட்டிருந்த பணிக்கொடை ஒதுக்கீடு, செலுத்த வேண்டிய பணிக்கொடை மற்றும் பணிக்கொடை மிகை ஒதுக்கீடு கணக்கு ஆகிய மூன்று கணக்குகளின் மீதிகள் அதற்குரிய பட்டோலைகளுடன் ஒப்பிடும் போது முறையே ரூபா 1,096,616 தொகை, ரூபா 2,739,733 தொகை மற்றும் ரூபா 158,272 ஆன வேறுபாடுகள் காணப்பட்டன.
- (ஈ) விற்பனை பட்டியலின் பிரகாரம் முடிவுத் தேயிலை வருமானத்திலிருந்து கழிக்கப்பட்ட ரூபா 8,252,037 தொகையான விற்பனைச் செலவினம் ரூபா 6,965,307 ஆக காண்பிக்கப்பட்டமை காரணமாக அச்செலவினம் ரூபா 1,286,731 ஆல் குறைத்துக் காண்பிக்கப்பட்டிருந்தது.
- (உ) மீளாய்வாண்டின் தோட்டக் கணக்கின் பிரகாரம் முதிர்ச்சியடையாத தேயிலை பயிர்ச்செய்கைக்காக (Immature Plantation – Tea) செலவினமொன்று மேற்கொள்ளப்படாதிருந்த போதிலும் இறுதிக் கணக்குகளில் ரூபா 3,542,254 ஆன

செலவினம் முதிர்ச்சியடைந்த தேயிலைப் பயிர்ச்செய்கையின் கீழ் மூலதனமாக்கப்பட்டிருந்தது.

- (எ) மீளாய்வாண்டின் தோட்டக் கணக்கின் பிரகாரம் முதிர்ச்சியடைந்த தேயிலை பயிர்ச்செய்கையின் கீழ் எவ்வித அகற்றலும் அவதானிக்கப்படாத போதிலும் நிதிக்கூற்றுக்களைத் தயாரிக்கும் போது ரூபா 5,040,303 பெறுமதியான முதிர்ச்சியடைந்த தேயிலை பயிர்ச்செய்கையிலிருந்து அகற்றப்பட்டிருந்தது.

2.2.6 கணக்காய்விற்கான சான்றுகளின்மை

கீழே காட்டப்பட்டுள்ள கணக்கு வியங்களுக்கு எதிராக காட்டப்பட்டுள்ள சான்றுகள் கணக்காய்விற்குச் சமர்ப்பிக்கப்படாமை காரணமாக அம்மீதிகளை திருப்திகரமாக சான்றுறுதிப்படுத்துவதற்கு அல்லது ஏற்றுக்கொள்வதற்கு முடியாதிருந்தன.

விடயம்	பெறுமதி	சமர்ப்பிக்கப்படாத சான்றுகள்
		(ரூபா)
(அ) கட்டிடங்கள்	1539,765,345	(i) பட்டோலை
		(ii) நிலையான சொத்துப் பதிவேடு
(ஆ) 03 தோட்டங்களுக்குரிய பணிக்கொடை ஒதுக்கீடு, செலுத்த வேண்டிய பணிக்கொடை மற்றும் பணிக்கொடை மிகை கட்டண ஒதுக்கீடு	209,061,775	பணிக்கொடை பட்டோலை கொடுப்பனவு
(இ) வியாபார மற்றும் ஏனைய பெறவேண்டிய கணக்குகள்	550,234,588	(i) பட்டோலைகள்
		(ii) கடன்பட்டோர் மீதி வயதுப் பகுப்பாய்வு
		(iii) மீதி உறுதிப்படுத்தல் பதிவேடுகள்
(ஈ) செலுத்த வேண்டிய வியாபார கணக்குகள்	549,734,176	(i) பட்டோலைகள்
		(ii) கடன்கொடுத்தோர் மீதி வயதுப் பகுப்பாய்வு

2.3 பெற வேண்டிய கணக்குகள் மற்றும் செலுத்த வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) மீளாய்வாண்டிற்குரிய ரூபா 39,606,458 ஆன குத்தகை வாடகை வருமானமொன்றினையும் குத்தகைக்கு வழங்கப்பட்டுள்ள நிறுவனத்திற்கு பாதுகாப்பு சேவைகள் வழங்கியமைக்காக மீளாய்வாண்டின் திசெம்பர் 31 இல் உள்ளவாறு பெற வேண்டிய ரூபா 6,701,445 ஆன வருமானத்தையும் அறவிடுவதற்கு சபை தவறியிருந்தது.

(ஆ) 05 ஆண்டுகளை விஞ்சிய ரூபா 7,083,975 ஆன தோட்ட கடன்கொடுத்தோர் மீதிகளைத் தீர்ப்பதற்கு தேவையான நடவடிக்கை எடுக்கப்பட்டிருக்கவில்லை.

(இ) சபைக்கு உரித்தான தேயிலை விற்பனைக்குரிய அரசின் வர்த்தக நிறுவனமொன்றிடமிருந்து கிடைக்க வேண்டிய ரூபா 3,717,404 தொகையை அறவிடுவதற்கு நடவடிக்கை எடுக்கப்பட்டிருக்கவில்லை.

2.4 சட்டங்கள், விதிகள் பிரமாணங்கள், முகாமைத்துவத் தீர்மானங்களுடன் இணங்காமை

சட்டங்கள், விதிகள் பிரமாணங்கள், முகாமைத்துவத் தீர்மானங்களுடன் இணங்காமை அவதானிக்கப்பட்டன.

சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடனான தொடர்பு

(அ) 1980 இன் 46 ஆம் இலக்க ஊழியர் நம்பிக்கைப் பொறுப்பு நிதிய அதிகாரச்சட்டம், 1983 இன் 12 ஆம் இலக்க பணிக்கொடைக் கொடுப்பனவு அதிகாரச்சட்டம், 1958 ஆம் ஆண்டின் 15 ஆம் இலக்க ஊழியர் சேமலாப நிதிய அதிகாரச்சட்டம்

இணங்காமை

உரிய அதிகாரச்சட்டங்களின் ஏற்பாடுகளின் பிரகாரம் நிறுவனம் சட்டரீதியான பொறுப்புக்களை முறையாக தீர்வு செய்யாததன் காரணமாக 2015 திசைம்பர் 31 இல் உள்ளவாறு ஊழியர் சேமலாப நிதியத்திற்கு ரூபா 327,882,739 தொகை, ஊழியர் நம்பிக்கைப் பொறுப்பு நிதியத்திற்கு ரூபா 26,441,310 தொகை, தோட்ட ஊழியர்களின் சேமலாப நிதியத்திற்கு ரூபா 3,328,025 தொகை இலங்கை பெருந்தோட்டக் கைத்தொழிலாளர்களின் சேமலாப நிதியத்திற்கு ரூபா 4,017,078 தொகை செலுத்த வேண்டிய பணிக்கொடை ரூபா 418,598,740 மற்றும் வழக்குத் தீர்ப்பின் பேரில் செலுத்த வேண்டிய ஊழியர் சேமலாப நிதியத்திற்கு ரூபா 505,661,148 உட்பட செலுத்த வேண்டிய சட்டரீதியான பொறுப்புக்களின் பெறுமதி ரூபா 1,259,487,731 ஆக இருந்தது.

(ஆ) இலங்கை சனநாயக சோசலிசக் குடியரசின் தாபன விதிக் கோவை

மேலதிக படிகள் உரித்தற்ற பதவிநிலை தர உத்தியோகத்தர்களுக்காக வார இறுதியிலும் அரச விடுமுறை தினங்களிலும் கடமை புரிவதற்காக மேலதிக நேரப்படிகளாக ரூபா 23,407 ஆன படிகள் கொடுப்பனவு செய்யப்பட்டிருந்தன.

(இ) இலங்கை சனநாயக சோசலிசக் குடியரசின் VIII ஆம் அத்தியாயத்தின் 4 ஆம் பிரிவு

சபையின் வேலை இடை நிறுத்தத்திற்கு உட்பட்ட சாரதிக்காக ஒழுக்காற்றுப் பரிசோதனையொன்று மேற்கொள்ளப்படாதிருந்ததுடன் வேலை இடை நிறுத்தத்திற்கு உட்பட்டதன் பின்னர் 13 மாத காலப்பகுதிக்காக ரூபா 97,403 ஆன சம்பளம் கொடுப்பனவு செய்யப்பட்டிருந்தது.

(இ) இலங்கை சனநாயக சோசலிசக் குடியரசின் நிதிப்பிரமாணம் 175(1) "ஆ"

சபைக்கு கிடைக்க வேண்டிய மொத்தப் பணம், சேகரிக்கப்பட்ட பணம் மற்றும் நிலுவையாக காணப்படும் மொத்தப் பணம் என்பவற்றை காண்பிக்கக்கூடிய வகையில் பதிவேடுகள் பராமரிக்கப்பட வேண்டிய போதிலும் சபையின் ஆதனங்களை குத்தகைக்கு

		வழங்கியதால் கிடைத்த அல்லது கிடைக்க வேண்டிய குத்தகை அளவினை நிச்சயமாக இனங்காணக்கூடிய வகையில் பதிவேடுகள் பராமரிக்கப்பட்டிருக்கவில்லை.
(ஏ)	பொது முயற்சிகள் சுற்றுறிக்கை	
(i)	2013 சனவரி 13 ஆந் திகதிய 1/2013 ஆம் இலக்க சுற்றுறிக்கை மற்றும் 2007 ஆம் ஆண்டில் விநியோகிக்கப்பட்ட மதியுரையாளர்களை நியமிப்பதற்கான வழிகாட்டல் கோவை	சுற்றுறிக்கை ஏற்பாடுகளுக்கு முரணாக 60 வயது பூர்த்தியாகிய தோட்ட அத்தியட்சகர் ஒருவரை ஒய்வுபெறச் செய்வதற்குப் பதிலாக ஒய்வுபெறச் செய்ய வேண்டிய திகதி முதல் சபையின் மதியுரையாளராக சேவை நீடிக்கப்பட்டிருந்ததுடன் 07 மாதங்களாக ரூபா 779,106 படிகளாக வழங்கப்பட்டிருந்தது.
(ii)	2003 யூன் 02 ஆந் திகதிய பீஸ/12 ஆம் இலக்க சுற்றுறிக்கையின் 9.9 ஆம் பந்தி	ஒரு மாதத்திற்குள் மேலதிக நேர படிகளாக செலுத்தப்படும் சகல கொடுப்பனவு தொடர்பாக தகவல்கள் பணிப்பாளர் சபைக்கு அறிக்கையிட்டு அது தொடர்பாக விபரங்கள் உள்ளடக்கப்பட்ட பதிவேடுகள் பேணப்பட வேண்டிய போதிலும் பணிப்பாளர் சபைக்கு அறிக்கையிட்டோ அல்லது குறித்த பதிவேடுகள் பேணப்பட்டோ இருக்கவில்லை.
(உ)	அரசாங்க கொள்வனவு வழிகாட்டிக் கோவையின் 1.3.2 பிரிவு	பணம் வழங்கும் நிதி மூலம் கருத்திற்கொள்ளாமல் ஒவ்வொரு பெறுகைநடவடிக்கைக்கும் இவ்வழிகாட்டி உரித்தாக்கப்பட வேண்டிய போதிலும் கொள்வனவு செயற்பாட்டிலிருந்து விலகி மீளாய்வாண்டின் போது வாகன திருத்தங்களுக்காகவும் தொழிற்சாலை திருத்த வேலைகளுக்காகவும் ரூபா 3,949,695 கொடுப்பனவு செய்யப்பட்டிருந்தது.
(ஊ)	2015 யூலை 14 ஆம் திகதிய 03/2015 ஆம் இலக்க அரச நிதிச் சுற்றுறிக்கை	மீளாய்வாண்டின் போது 9 சந்தர்ப்பங்களில் பெற்றுக்கொண்ட ரூபா 264,935 தொகையான முற்பண்ம் செயற்பாடு முடிவடைந்து 10 நாட்களுக்குள் தீர்த்து வைக்கப்பட்டிருக்கவில்லை.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், மீளாய்வாண்டின் திசெம்பர் 31 இல் முடிவடைந்த ஆண்டிற்கான சபையின் நிதி விளைவுகள் ரூபா 443,532,303 பற்றாக்குறையாக இருந்ததுடன் அதற்கு நேரொத்த முன்னைய ஆண்டின் பற்றாக்குறை ரூபா 413,342,667 ஆண்மையால் முன்னைய ஆண்டிற்கு ஒப்பாக மீளாய்வாண்டின் நிதி விளைவுகளில் ரூபா 30,189,636 ஆன வீழ்ச்சியென்று அவதானிக்கப்பட்டது. ஏனைய வருமானம் ரூபா 86,401,287 ஆல் அதிகரித்திருந்த போதிலும் செயற்பாட்டு மொத்த நட்டம் ரூபா 103,809,185 ஆல் அதிகரித்தமை மேற்படி நிதி விளைவுகளது வீழ்ச்சிக்கான பிரதானமாக தாக்கமளித்திருந்தது.

3.2 பகுப்பாய்வு ரீதியான நிதி மீளாய்வு

முக்கியமான தொழிற்படு மூலதன மற்றும் இலாபதன்மை விகிதங்கள் சில கீழே காட்டப்பட்டுள்ளன.

நிதி நிலைமை	2015	2014
நடைமுறை சொத்து விகிதம்	0.26:1	0.23:1
விரைவுச் சொத்து விகிதம்	0.24:1	0.19:1
மொத்த இலாப விகிதம்	(73%)	(49%)

பின்வரும் அவதானிப்புக்கள் மேற்கொள்ளப்படுகின்றன.

- (அ) மீளாய்வாண்டின் போது சட்டரீதியான பொறுப்புக்களை தீர்வுசெய்வதற்காக திறைசேரியிடமிருந்து கிடைத்த மாணியங்களை பயன்படுத்தியதன் காரணமாக சபையின் திரவத்தன்மை மட்டத்தில் சிறிய அதிகரிப்பொன்று தென்பட்ட போதிலும் நடைமுறைப் பொறுப்புக்களில் சட்டரீதியான கடப்பாடொன்று காணப்படும் ரூபா 1,259 மில்லியனுக்கு மேற்பட்ட பொறுப்புக்கள் காணப்பட்டன.
- (ஆ) சபை உழைத்த மொத்த நட்டம் மேலும் அதிகரித்திருந்ததுடன் அது 2014 ஆம் ஆண்டிற்கு ஒப்பாக மீளாய்வாண்டின் போது 32 சதவீதத்தினால் அதிகரித்திருந்தது.

4. செயற்பாட்டு மீளாய்வு

4.1 முகாமைத்துவ செயற்பாடுகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) சபைக்குரிய குத்தகை காணிகளில் 21 காணிகளின் குத்தகைக் காலம் மீளாய்வாண்டின் திசெம்பர் 31 ஆந் திகதியும் 25 காணிகளின் குத்தகைக்காலம் 2016 திசெம்பர் 31 ஆந் திகதியும் முடிவடைந்திருந்தன. இக்காணிகளை மீண்டும் குத்தகைக்கு வழங்குவதற்கோ அல்லது குத்தகை ஆதனங்களை மீளக் கையேற்பதற்கோ சபை நடவடிக்கை எடுத்திருக்கவில்லை.
- (ஆ) எழுத்துமூல உடன்படிக்கை மேற்கொள்ளப்படாமல் தேசிய கடதாசி கூட்டுத்தாபனத்தின் எம்பிலிபிட்டிய கடதாசி தொழிற்சாலைக்கு 2013 ஆம் ஆண்டிலிருந்து சபையின் 12 உத்தியோகத்தர்கள் பாதுகாப்பு சேவையில் ஈடுபடுத்தப்பட்டிருந்ததுடன் கடதாசி கூட்டுத்தாபனத்தினால் குறித்த ஊழியர்களுக்கு மேலதிக நேரம் கொடுப்பனவு செய்யப்படாமை காரணமாக சபையினால் மீளாய்வாண்டின் போது ரூபா 877,616 ஆன மேலதிக நேரப் படிகள் அந்த ஊழியர்களுக்கு வழங்கப்பட்டிருந்தன. தேசிய கடதாசி கூட்டுத்தாபனம் அரச வளங்கள் முகாமைத்துவ கூட்டுத்தாபனத்தின் கீழ் நிர்வகிக்கப்படுவதால் அக்கூட்டுத்தாபனத்திற்கு சபையினால் செலுத்த வேண்டிய பணத்திலிருந்து செலுத்தப்பட்ட மேலதிக படிகள் கழிக்கப்பட்டு நிதிக்கற்றறுக்களில் சீராக்கம் மேற்கொள்ளப்பட்டிருந்த போதிலும் அது தொடர்பாக உரிய நிறுவனத்துடன் இணக்கப்பாடொன்றிற்கு வந்திருக்கவில்லை.

- (இ) ரிட்டிகல தோட்டத்திற்காக சபையினால் 2010 ஆம் ஆண்டிலிருந்து பாதுகாப்பு சேவை வழங்கப்பட்டிருந்த போதிலும் மீளாய்வாண்டின் இறுதி வரையிலும் அனுமதியற்ற 137 குடியிருப்பாளர்கள் அங்கு குடியிருந்தனர். அது தொடர்பாக முகாமைத்துவத்தினால் எவ்வித நடவடிக்கைகளும் எடுக்கப்பட்டிருக்கவில்லை.
- (ஈ) பூர்த்திசெய்யப்பட்ட தேயிலை பொதி செய்யப்பட்டு விற்பனை செய்யப்படும் சபையின் நூகர்வோர் பிரிவிடன் கொடுக்கல் வாங்கல்கள் மேற்கொண்ட செய்த 20 மற்றும் 25 கொள்வனவாளர்கள் முறையே 2014 மற்றும் 2015 ஆம் ஆண்டுகளின் போது சபைக்கு இழக்கப்பட்டிருந்தனர். அதன் மூலம் சபைக்கு இழக்கப்பட்ட பூர்த்தி செய்யப்பட்ட தேயிலை விற்பனை வருமானம் ரூபா 4,504,758 ஆக இருந்தது. இதற்கு தேயிலை தரம் வீழ்ச்சியடைந்தமை, போட்டிக்கு முகங் கொடுப்பதற்காக தேயிலை விற்பனைக்கான மேம்படுத்தல் செயற்பாடு பின்பற்றப்படாமை, கடன் முகாமைத்துவத்தில் காணப்பட்ட பலவீனங்கள் இதற்கான காரணங்களாகும்.

4.2 சர்ச்சைக்குரிய தன்மையிலான கொடுக்கல் வாங்கல்கள்

மீளாய்வாண்டின் யூன் மற்றும் யூலை மாதங்களில் ஹந்தான தோட்டத்தில் பறிக்கப்பட்ட தேயிலை கொழுந்து ஏனைய மாதங்களில் விற்பனை செய்யப்பட்ட விலையை விட முறையே ரூபா 12.50 மற்றும் ரூபா 10 குறைத்து விற்பனை செய்யப்பட்டமை சபைக்கு ஏற்பட்ட நட்டம் ரூபா 619,160 ஆக இருந்தது.

4.3 பயன்படுத்தப்படாததும் குறைவாகப் பயன்படுத்துவதுமான சொத்துக்கள்

பின்வரும் அவதானிப்புக்கள் மேற்கொள்ளப்படுகின்றன.

- (அ) சபைக்குரிய 5 தோட்டங்களில் அமைந்துள்ள தேயிலை தொழிற்சாலைகள் மீளாய்வாண்டின் இறுதி வரையிலும் செயற்பாட்டற நிலைமையில் காணப்பட்டதுடன் அத்தொழிற்சாலைகளில் ரூபா 7,639,107 புத்தகப் பெறுமதியான இயந்திரங்கள் காணப்பட்ட போதிலும் அவற்றை பயன்படுத்தக்கூடிய மட்டத்திற்கு கொண்டு வராமல் உருக்குலைவதற்கு இடமளிக்கப்பட்டிருந்தன.
- (ஆ) ஹோப் தோட்டத்தில் 2010 ஆம் ஆண்டின் போது ஆரம்பிக்கப்பட்ட குடி நீர்ப் போத்தல் செயற்திட்டத்திற்காக கொள்வனவு செய்யப்பட்ட ரூபா 1,394,815 பெறுமதியான இயந்திரங்கள் மற்றும் உபகரணங்கள் அவ்வாண்டிலிருந்தே பெறுமானத்தேயே சீராக்கம் செய்வதற்கு நடவடிக்கை எடுக்கப்பட்டிருக்கவில்லை. எவ்வாறாயினும் 2015 ஆம் ஆண்டின் போது செயற்திட்டத்தின் நடவடிக்கைகள் கைவிடப்பட்ட காரணத்தினால் மீளாய்வாண்டின் இறுதி வரையிலும் உபகரணங்கள் விலைவற்றுக் காணப்பட்டன.

4.4 இனங்காணப்பட்ட நட்டங்கள்

விலையமுள்ள தோட்டத்திற்குரிய காணியை மீள குத்தகைக்கு வழங்கும் போது புதிய மதிப்பீட்டு அறிக்கையின் பிரகாரம் குத்தகை அறவிடப்படாததன் காரணமாக 2013 ஆம் ஆண்டு முதல் மீளாய்வாண்டின் இறுதி வரையிலும் சபைக்கு இழக்கப்பட்டிருந்த குத்தகை வாடகை வருமானம் ரூபா 3,388,350 ஆக இருந்தது.

4.5 தொழிற்பாட்டு செயற்பாடுகள்

ஒரு ஹெஹக்டேயருக்கான ஏலக்காய் விலைச்சல் 60 கிலோ கிராமாக இருந்த போதிலும் கந்தல்ஓயா தோட்டத்தில் உள்ள 08 ஹெக்டேயரிலான ஏலக்காய் செய்கையிலிருந்து மீளாய்வாண்டின் போது பெற்றுக்கொண்ட விலைச்சல் 68 கிலோ மாத்திரமாக இருந்தன. எவ்வாறாயினும் மீளாய்வாண்டின் போது அப்பயிர்செய்கையின் பாதுகாப்பு மற்றும் விலைச்சலை அறுவடை செய்வதற்காக ரூபா 1,497,330 செலவிடப்பட்டிருந்தது.

4.6 பதவியணியினர் நிர்வாகம்

- (அ) 2003 ஜூன் 02 ஆந் திகதிய 12 ஆம் இலக்க பொது முயற்சிகள் சுற்றுறிக்கையின் 9.3 ஆம் பிரிவின் பிரகாரம் ஆட்சேர்ப்பு மற்றும் பதவி உயர்வு நடைமுறையோன்று தயாரிக்கப்பட வேண்டிய போதிலும் சபைக்கு அவ்வாறான ஆட்சேர்ப்பு மற்றும் உயர்வு நடைமுறையோன்று தயாரிக்கப்படாதிருக்கையில் 2015 மற்றும் 2016 ஆம் ஆண்டுகளில் பாதுகாப்பு உத்தியோகத்தர் பதவிகளுக்காக இரண்டு ஊழியர்களுக்கு பதவி உயர்வு வழங்கப்பட்டிருந்தன.
- (ஆ) அங்கீரிக்கப்பட்ட பதவியணியில் காணப்படாத பதவியோன்றான சந்தைப்படுத்தல் மதியிரையாளர் பதவிக்காக ஒப்பந்த அடிப்படையில் உத்தியோகத்தரொருவர் ஆட்சேர்ப்பு செய்யப்பட்டு மீளாய்வாண்டின் போது 6 மாதங்களுக்காக ரூபா 555,000 ஆன கொடுப்பனவு செய்யப்பட்டிருந்தது.

5. கணக்களிப்பொறுப்பும் நல்லாளுகையும்

5.1 நிதிக்கூற்றுக்களைச் சமர்ப்பித்தல்

2003 ஜூன் 03 ஆந் திகதிய 12 ஆம் இலக்க பொது முயற்சிகள் சுற்றுறிக்கையின் பிரகாரம் கணக்காண்டு முடிவடைந்து 60 நாட்களுக்குள் வருடாந்தக் கணக்குகள் கணக்காய்வாளர் தலைமை அதிபதிக்குச் சமர்ப்பிக்கப்பட வேண்டுமாயினும், கூட்டுத்தாபனத்தினால் 2015 ஆம் ஆண்டின் கணக்குகள் 2016 திசைம்பர் 01 ஆந் திகதியே சமர்ப்பிக்கப்பட்டிருந்தன.

6. முறைமைகளும் கட்டுப்பாடுகளும்

கணக்காய்வின்போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது சபையின் தலைவரது கவனத்திற்குக் கொண்டு வரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட கவனம் கோரப்படுகின்றது.

**முறைமைகளும் கட்டுப்பாட்டுத் அவதானிப்புக்கள்
துறைகளும்**

- (அ) கணக்கீடு கணக்கிட்டு நியமங்களுக்கு இணங்க கணக்குகள் தயாரிக்கப்படாமை.
- (ஆ) குத்தகை ஆதனங்கள் ஆதனங்களை குத்தகைக்கு வழங்குதல் மற்றும் குத்தகை வருமானங்களை அறவிடுவதற்கும் குத்தகை ஆதனங்களைப் பாதுகாப்பதிலும் குறைபாடுகள் காணப்பட்டமை
- (இ) கொடுப்பனவு கட்டுப்பாடு ஊழியர் சேலாப நிதி மற்றும் ஊழியர் நம்பிக்கை நிதியங்களுக்கு கொடுப்பனவு நடவடிக்கைகள் முறைமைப்படுத்தாமை.
- (ஈ) தேயிலை பயிர்ச்செய்கை உற்பத்தியை அதிகரித்துக் கொள்வதற்கும் நடவடிக்கைகள் உற்பத்திக் கிரயமத்தை குறைத்துக் கொள்வதற்கும் கவனம் செலுத்தப்படாமை.